

जलसंपदा विभागातील व सार्वजनिक बांधकाम विभागातील मुख्य अभियंते/अधीक्षक अभियंते व कार्यकारी अभियंते यांच्या अनुभवाचा लाभ महाराष्ट्र अभियांत्रिकी प्रशिक्षण प्रबोधिनी, नाशिक येथील प्रशिक्षणार्थींना व्याख्यानाद्वारे देण्याबाबत.

महाराष्ट्र शासन  
जलसंपदा विभाग,  
शासन परिपत्रक क्र.सीएडी १००७/(७४/२००७) लाक्षेवि (आस्था)  
मंत्रालय, मुंबई ४०० ०३२  
दिनांक:-०३ मार्च, २००८

### प्रस्तावना:-

जलसंपदा व सार्वजनिक बांधकाम विभागातील अभियंत्यांना महाराष्ट्र अभियांत्रिकी प्रशिक्षण प्रबोधिनी, नाशिक यांच्यातर्फे विविध विषयाबाबत प्रशिक्षण देण्यात येते. जलसंपदा व सार्वजनिक बांधकाम विभागातील कामाचा वाढता भार व सदर कामाकरीता अद्ययावत संकल्पना, तंत्रज्ञान अंमलात आणण्यासाठी वाढत्या प्रशिक्षणाची गरज विचारात घेऊन त्यासाठी आवश्यक अनुभवी व तज्ञ व्याख्याते उपलब्ध होण्यासाठी महाराष्ट्र अभियांत्रिकी प्रशिक्षण प्रबोधिनीमार्फत प्रयत्न करण्यात येतो. तथापि प्रत्यक्ष कार्यक्षेत्रावर काम करणाऱ्या अभियंत्यांचा प्रशिक्षणार्थींना प्रशिक्षण देण्यासाठी पुरेसा प्रतिसाद मिळत नाही. यास्तव जलसंपदा व सार्वजनिक बांधकाम विभागातील मुख्य अभियंता/अधीक्षक अभियंता/ कार्यकारी अभियंता या स्तरावरील अधिकाऱ्यांचा तांत्रिक कामातील व्यापक अनुभव व ज्ञान पाहता त्यांची व्याख्याते म्हणून उपयोग करून घेणेबाबतचा प्रस्ताव शासनाच्या विचाराधीन होता. त्यावर निर्णय घेण्यात आला असून पुढीलप्रमाणे सूचना देण्यात येत आहेत.

### शासन परिपत्रक:-

१. ज्या तज्ञ अभियंत्यांनी प्रबोधिनीत व्याख्यान देण्यासाठी मान्य केले आहे. पूर्वानुमती दिली आहे त्यांनी दिलेल्या विषयावर व्याख्यान देण्यासाठी महाराष्ट्र अभियांत्रिकी प्रशिक्षण प्रबोधिनीकडून कळविल्यानुसार नियोजित दिवशी व्याख्याते म्हणून उपस्थित राहणे आवश्यक राहील.
२. जलसंपदा व सार्वजनिक बांधकाम विभागातील ज्या अभियंत्यांना परदेश तसेच देशांतर्गत प्रशिक्षण/चर्चासत्र/परिसंवादास मान्यता दिलेली असून जे अभियंते सदर प्रशिक्षण/चर्चासत्र/परिसंवादास उपस्थित होते त्यांनी देखील व्याख्याते म्हणून काम करणे आवश्यक आहे.

तथापि ज्या अभियंत्यांना व्याख्याने देणे शक्य नसेल अशा अभियंत्यांनी चर्चासत्र आयोजित करावे. त्यामुळे जास्तीत जास्त प्रशिक्षणार्थींना संबंधित अभियंत्यांच्या ज्ञानाचा/अनुभवाचा लाभ घेता येईल. प्रशिक्षण/कार्यशाळा चर्चासत्राच्या अनुषंगाने मिळालेल्या अद्ययावत कल्पना/तंत्रज्ञान इत्यादी माहितीचा उपयोग प्रशिक्षणार्थींना प्रत्यक्ष कामकाजात होईल.


३. प्रबोधिनीत प्रशिक्षणासाठी येणाऱ्या अभियंत्यांना प्रत्यक्ष कार्यक्षेत्रावर काम करणाऱ्या अभियंत्यांच्या ज्ञानाचा/अनुभवाचा लाभ मिळणे आवश्यक आहे. यास्तव जास्तीत जास्त वरिष्ठ

अनुभवी अभियत्यांनी व्याख्याते म्हणून काम केल्यास सदर व्याख्यानाचा प्रत्यक्ष लाभ सिंचन व्यवस्थापन अथवा बांधकाम विषयाशी संबंधीत दैनंदिन काम करणाऱ्या अधिकाऱ्यांना मार्गदर्शक व प्रोत्साहनात्मक ठरेल. तरी त्याप्रमाणे संबंधितांनी योग्य ती कार्यवाही करणे बंधनकारक राहिल. अगदी अपवादात्मक प्रकरणी व्याख्यात्यांना नाशिक येथे जाणे शक्य नसल्यास त्यांनी पर्यायी व्यवस्था करून प्रबोधिनीस कळविणे देखील आवश्यक राहिल.

हे शासन परिपत्रक, सार्वजनिक बांधकाम विभागाच्या अनौपचारिक संदर्भ क्र.सेवा-१/१७९५, दि.२०/१२/२००७ अन्वये प्राप्त झालेल्या सहमतीनुसार निर्गमित करण्यात येत आहे.

संगणक सांकेतांक क्र.२००८०३०३११५९२८००१

महाराष्ट्राचे राज्यपाल यांच्या आदेशानुसार व नांवाने.

  
( र. श्री. कळसकर )  
शासनाचे अवर सचिव

प्रति:-

सचिव (जलसंपदा)/सचिव (लाक्षेवि), जलसंपदा विभाग, मंत्रालय, मुंबई  
सचिव (रस्ते)/सचिव (बांधकाम), सार्वजनिक बांधकाम विभाग, मंत्रालय, मुंबई  
सर्व मुख्य अभियंता व सह सचिव, जलसंपदा विभाग, मंत्रालय, मुंबई  
सह सचिव (सेवा), जलसंपदा विभाग, मंत्रालय, मुंबई  
आंतरवित्त सल्लागार व उप सचिव, जलसंपदा विभाग, मंत्रालय, मुंबई  
सर्व कार्यकारी संचालक/ मुख्य अभियंता/ अधीक्षक अभियंता/ कार्यकारी अभियंता,  
जलसंपदा विभाग/ सार्वजनिक बांधकाम विभाग  
सर्व उप सचिव/ अवर सचिव, (खुद्द मंत्रालय, तांत्रिक अधिकारी), जलसंपदा विभाग/  
सार्वजनिक बांधकाम विभाग, मंत्रालय, मुंबई  
आ (प्रशिक्षण) कार्यासन, जलसंपदा विभाग, मंत्रालय, मुंबई  
ला (आस्था) कार्यासन, संग्रहार्थ